

പതിനാലാം കേരള നിയമസഭ

ഏഴാം സമ്മേളനം

2017 ഓഗസ്റ്റ് 21, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

ഇറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പുമന്ത്രി

കെ.എസ്.ആർ.ടി.സി. ജീവനക്കാരുടെ ഡ്യൂട്ടി സമയം

*271. ശ്രീ.സി.മമ്മൂട്ടി

„ പാറക്കൽ അബ്ദുല്ല

„ എൻ. ഷംസുദ്ദീൻ

„ എൻ.എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) ദൂരവും സമയവും നോക്കാതെ വരുമാനം മാത്രം മാനദണ്ഡമാക്കി ഡ്യൂട്ടി നിശ്ചയിച്ച രീതി, കെ.എസ്.ആർ.ടി.സി. ജീവനക്കാർക്ക് പ്രയാസങ്ങൾ സൃഷ്ടിക്കുന്നുവെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;

(ബി) ഈ ഉത്തരവിനെ ജീവനക്കാർ കോടതിയിൽ ചോദ്യം ചെയ്യുകയുണ്ടായോ എന്നറിയിക്കുമോ;

(സി) പുതിയ ഡ്യൂട്ടിക്രമം നിശ്ചയിച്ചതിന് ശേഷം കോർപ്പറേഷന്റെ വരുമാനത്തിൽ വർദ്ധനവുണ്ടായോ; എങ്കിൽ വിശദാംശങ്ങൾ നൽകുമോ;

(ഡി) ഒരാഴ്ചയിൽ 54 മണിക്കൂറിൽ കൂടുതൽ ജോലിചെയ്യാൻ പാടില്ലായെന്ന 1961 ലെ തൊഴിൽ നിയമത്തിന് വിരുദ്ധമാണ് കെ.എസ്.ആർ.ടി.സി.യിലെ പുതിയ ഉത്തരവ് എന്ന് കരുതുന്നുണ്ടോ; വിശദാംശങ്ങൾ നൽകുമോ;

(ഇ) ഏഴുമണിക്കൂർ ജോലിക്ക് അര മണിക്കൂർ വിശ്രമമെന്ന വ്യവസ്ഥ പാലിക്കാത്ത സാഹചര്യം നിലവിലുണ്ടോ; വിശദാംശങ്ങൾ നൽകുമോ?

ഗ്രാമീണറോഡ് സംരക്ഷണം വനിതാ സാശ്രയസംഘങ്ങളെ ഏൽപ്പിക്കൽ

*272. ശ്രീ.കെ.ബി.ഗണേഷ് കുമാർ

,, കെ. കൃഷ്ണൻകുട്ടി

,, സി.കെ.നാണു

,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഗ്രാമീണറോഡ് സംരക്ഷണം, അറ്റകുറ്റപ്പണി എന്നിവ വനിതാ സ്വാശ്രയ സംഘങ്ങളെ ഏൽപ്പിക്കുന്നത് സംബന്ധിച്ച കേന്ദ്രസർക്കാർ നിർദ്ദേശം ഏത് രീതിയിലാണ് സംസ്ഥാനത്ത് നടപ്പിലാക്കാൻ ഉദ്ദേശിക്കുന്നതെന്നും ഈ വിഷയത്തിൽ എപ്രകാരമാണ് പ്രവർത്തനം മുന്നോട്ട് കൊണ്ടുപോകാൻ താൽപര്യപ്പെടുന്നതെന്നും വ്യക്തമാക്കാമോ;
- (ബി) ഇതു സംബന്ധിച്ച് പത്തൊൻപത് സംസ്ഥാനങ്ങൾ പ്രത്യേക നയം രൂപീകരിച്ചതായ വാർത്ത ശ്രദ്ധയിൽപ്പെട്ടിട്ടുണ്ടോ?

കേരള വെറ്ററിനറി ആൻഡ് അനിമൽ സയൻസ് യൂണിവേഴ്സിറ്റി

*273. ശ്രീ.ഇ.ടി. ടൈസൺ മാസ്റ്റർ

,, മുല്ലക്കര രത്നാകരൻ

,, ഇ.കെ.വിജയൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേരള വെറ്ററിനറി ആൻഡ് അനിമൽ സയൻസ് യൂണിവേഴ്സിറ്റിയുടെ പ്രവർത്തനങ്ങൾ വിശദമാക്കുമോ; ഉദ്ദേശ്യലക്ഷ്യങ്ങളുടെ കാര്യക്ഷമമായ സഫലീകരണം സാധ്യമായോ എന്ന് വിലയിരുത്തിയിട്ടുണ്ടോ;
- (ബി) സർവ്വകലാശാലയുടെ ഗവേഷണഫലങ്ങൾ പൊതുസമൂഹത്തിലേക്ക് പ്രത്യേകിച്ചും കർഷകരിലേക്കും കന്നുകാലി ക്ഷീരവികസന മേഖലയിൽ പ്രവർത്തിക്കുന്നവരിലേക്കും എത്തിക്കുന്നതിനായി എന്തൊക്കെ മാർഗ്ഗങ്ങളാണ് സ്വീകരിച്ചുവരുന്നതെന്ന് വ്യക്തമാക്കുമോ;
- (സി) സർവ്വകലാശാലയുടെ മാനവവിഭവശേഷി, കൃഷി സ്ഥലം, ഫാമുകൾ, മറ്റു വിഭവങ്ങൾ എന്നിവ കാര്യക്ഷമമായി ഉപയോഗപ്പെടുത്തി സർവ്വകലാശാലയെ മികവുറ്റ കേന്ദ്രമാക്കി മാറ്റുന്നതിന് എന്തെല്ലാം പദ്ധതികളാണ് നടപ്പിലാക്കി വരുന്നതെന്നറിയിക്കാമോ?

തീരക്കടൽ ചരക്കു ഗതാഗതത്തിനായി ചെറുകിട തുറമുഖ വികസനം

*274. ശ്രീ.എസ്.ശർമ്മ

,, എ. എൻ. ഷംസീർ

,, കെ. ദാസൻ

,, വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ ചരക്കു ഗതാഗതത്തിന്റെ ഇരുപതു ശതമാനം തീരക്കടലിലൂടെയും കനാലുകളിലൂടെയും ആക്കുമെന്ന പ്രഖ്യാപനം പ്രാവർത്തികമാക്കി മാറ്റുന്നതിനായി ആരംഭിച്ച പ്രവർത്തനങ്ങൾ

എന്തെല്ലാമാണ്;

- (ബി) ആയതിന്റെ ഭാഗമായി ചെറുകിട തുറമുഖ വികസനത്തിനും ചാനലിന്റെയും ബേസിന്റെയും ആഴം വർദ്ധിപ്പിക്കുന്നതിനുമുള്ള പ്രവൃത്തികളുടെ പുരോഗതി അറിയിക്കാമോ;
- (സി) ലക്ഷദ്വീപുകാർ യാത്രയ്ക്കും ചരക്കു ഗതാഗതത്തിനും ഏറെ ആശ്രയിക്കുന്ന ബേപ്പൂർ തുറമുഖ വികസനം ത്വരിതഗതിയിലാക്കാൻ നടപടിയെടുത്തിട്ടുണ്ടോ;
- (ഡി) 500 കോടി രൂപ മുതൽ മുടക്ക് പ്രതീക്ഷിക്കുന്ന അഴീക്കൽ തുറമുഖ വികസന നിർമ്മാണ പ്രവർത്തനങ്ങളുടെ പുരോഗതി അറിയിക്കുമോ?

വിളനാശം സംഭവിച്ച കർഷകർക്കുള്ള നഷ്ടപരിഹാരം

*275. ശ്രീ.സി. കെ. ശശീന്ദ്രൻ

,, കെ.വി.വിജയദാസ്

,, മുരളി പെരുമ്പള്ളി

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അനുഭവപ്പെട്ട കടുത്ത വരൾച്ച കാർഷിക മേഖലയെ എപ്രകാരമെല്ലാം പ്രതികൂലമായി ബാധിച്ചിട്ടുണ്ടെന്ന് വ്യക്തമാക്കാമോ;
- (ബി) വിളനാശം സംഭവിച്ച കർഷകർക്ക് അർഹമായ നഷ്ടപരിഹാരം യഥാസമയം നൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) സംസ്ഥാനത്ത് വിള ഇൻഷുറൻസ് പദ്ധതി പുനരാവിഷ്കരിച്ച് നടപ്പാക്കിയിട്ടുണ്ടോ; എങ്കിൽ ഇതുവരെ കർഷകർക്ക് എന്തെല്ലാം പ്രയോജനങ്ങളാണ് ലഭിക്കുന്നതെന്ന് വ്യക്തമാക്കാമോ;
- (ഡി) പ്രകൃതിക്ഷോഭം മൂലം കൃഷി നശിച്ച കർഷകർക്കുള്ള നഷ്ടപരിഹാര തുക കുടിശ്ശിക ആയിട്ടുണ്ടോ; എങ്കിൽ ഇത് നൽകുന്നതിനായി എത്ര കോടി രൂപ അടിയന്തര ധനസഹായമായി അനുവദിച്ചിട്ടുണ്ടെന്ന് വ്യക്തമാക്കാമോ?

യൂണിഫൈഡ് മെട്രോപൊളിറ്റൻ ട്രാൻസ്പോർട്ട് അതോറിറ്റി

*276. ശ്രീ.ആർ. രാമചന്ദ്രൻ

,, മുല്ലക്കര രത്നാകരൻ

,, ജി.എസ്.ജയലാൽ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) യൂണിഫൈഡ് മെട്രോപൊളിറ്റൻ ട്രാൻസ്പോർട്ട് അതോറിറ്റി (UMTA) എന്ന പേരിൽ വിവിധ ഗതാഗത സംവിധാനങ്ങൾ സംയോജിപ്പിച്ചുകൊണ്ട് ഒറ്റ ടിക്കറ്റിൽ യാത്ര സാധ്യമാക്കുന്ന സംവിധാനം നടപ്പിലാക്കാൻ ആലോചിക്കുന്നുണ്ടോ;
- (ബി) മെട്രോപൊളിറ്റൻ ട്രാൻസ്പോർട്ട് അതോറിറ്റി സംബന്ധിച്ച നിയമ നിർമ്മാണം ആലോചനയിലുണ്ടോ;
- (സി) ഈ സംവിധാനത്തിന്റെ സവിശേഷതകൾ എന്തൊക്കെയാണെന്ന് അറിയിക്കുമോ?

കൃഷി വകുപ്പ് നടപ്പിലാക്കാനുദ്ദേശിക്കുന്ന പദ്ധതികൾ

*277. ശ്രീമതി ഗീതാ ഗോപി

ശ്രീ.ചിറ്റയം ഗോപകുമാർ

,, വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കൃഷി വകുപ്പ് അടുത്ത ഒരു വർഷത്തിനുള്ളിൽ നടപ്പിലാക്കാനുദ്ദേശിക്കുന്ന പ്രധാന പദ്ധതികൾ ഏതൊക്കെയാണെന്ന് വിശദമാക്കാമോ;
- (ബി) കേരളത്തിലെ കർഷകരുടെ ഉല്പന്നങ്ങൾ മറ്റുനാട്ടിലുള്ള മലയാളികൾക്ക് കൂടി ലഭ്യമാകുന്ന തരത്തിൽ അന്യസംസ്ഥാനങ്ങളിൽ വിപണനശാലകൾ ആരംഭിക്കുന്നതിന് നടപടി സ്വീകരിക്കുമോ;
- (സി) ചെറുകിട കർഷകർക്ക് നെല്ല് കുത്തി ഉപയോഗിക്കുന്നതിനും ചെറുകിട വിപണനത്തിനും നേരിടുന്ന ബുദ്ധിമുട്ടുകൾ പരിഹരിക്കുന്നതിനായി മിനി റൈസ് മില്ലുകൾ സ്ഥാപിക്കുന്നതിന് നടപടി സ്വീകരിക്കുമോ;
- (ഡി) കേരഫെഡ് ഉല്പന്നമായ 'കേര' വെളിച്ചെണ്ണ കൂടുതൽ ജനകീയമാക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

ഓപ്പറേഷൻ സുരക്ഷ പദ്ധതി

*278. ശ്രീ.സി.കെ.നാണു

,, കെ. കൃഷ്ണൻകുട്ടി

,, കെ.ബി.ഗണേഷ് കുമാർ

,, എ. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) മോട്ടോർ വാഹന വകുപ്പ് തുടക്കമിട്ടിട്ടുള്ള 'ഓപ്പറേഷൻ സുരക്ഷ' പദ്ധതിയെപ്പറ്റി വിശദമാക്കുമോ; ഈ പദ്ധതിക്ക്, വാഹനം ഉപയോഗിക്കുന്നവരുടെയും പൊതുജനങ്ങളുടെയും ഇടയിൽ കൂടുതൽ പ്രചാരം നൽകാൻ സ്വീകരിച്ചിട്ടുള്ള നടപടികൾ വ്യക്തമാക്കുമോ;
- (ബി) കേന്ദ്ര സർക്കാർ കൊണ്ടുവരാൻ പോകുന്ന മോട്ടോർ വാഹന ബില്ലിൽ റോഡ് സുരക്ഷയ്ക്കായി എന്തൊക്കെ ചട്ടങ്ങൾ ഉൾക്കൊള്ളിച്ചിട്ടുണ്ടെന്ന് അറിയുമോ; വിശദമാക്കുമോ?

തെരുവുനായ്ക്കളുടെ ശല്യം നിയന്ത്രിക്കുന്നതിനായി നടപടി

*279. ശ്രീ.കെ.ജെ. മാക്സി

,, പി.ടി.എ. റഹീം

,, വി. ജോയി

,, വി. അബ്ദുറഹീമാൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും

വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തെരുവുനായ്ക്കൾ മനുഷ്യരെ കടിച്ചു കൊല്ലുന്ന സംഭവങ്ങൾ ആവർത്തിക്കുന്ന സാഹചര്യത്തിൽ ഇവയുടെ ശല്യം നിയന്ത്രിക്കുന്നതിനായി സ്വീകരിക്കാനുദ്ദേശിക്കുന്ന നടപടികൾ അറിയിക്കാമോ;
- (ബി) കുടുംബശ്രീ യൂണിറ്റുകളുടെ പങ്കാളിത്തത്തോടെ തെരുവുനായ നിയന്ത്രണം നടപ്പിൽ വരുത്തുമെന്ന പ്രഖ്യാപനം പ്രാവർത്തികമാക്കാനായി സ്വീകരിച്ച നടപടികൾ എന്തെല്ലാമാണ്;
- (സി) മൃഗജനന നിയന്ത്രണ (എ.ബി.സി) പദ്ധതി ഫലപ്രദമാകാതെ പോയതിന്റെ കാരണങ്ങൾ പരിശോധിച്ചിട്ടുണ്ടോ; വിശദമാക്കാമോ?

നാണുവിളകളുടെ വിലയിടിവ്

*280. ശ്രീ.ഷാഫി പറമ്പിൽ

,, കെ.മുരളീധരൻ

,, കെ.സി.ജോസഫ്

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നാണുവിളകളുടെ വിലയിടിവ് സംസ്ഥാനത്തെ കർഷകരുടെ സാമ്പത്തിക ഭദ്രതയെ എപ്രകാരമാണ് ബാധിച്ചിട്ടുള്ളതെന്ന് വ്യക്തമാക്കുമോ;
- (ബി) കടക്കെണിയിലായ കർഷകരെ സഹായിക്കുവാൻ സ്വീകരിച്ചിട്ടുള്ള നടപടികൾ എന്തൊക്കെയാണ്;
- (സി) നാണുവിളകളുടെ വില യുക്തിസഹമായ നിലയിൽ ഉയർത്തി കർഷകരെ സഹായിക്കുവാൻ ആവശ്യമായ നടപടി സ്വീകരിക്കണമെന്ന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; ഇല്ലെങ്കിൽ ആവശ്യപ്പെടുമോ?

മാലിന്യസംസ്കരണത്തിന് മികച്ച സാങ്കേതിക വിദ്യ

*281. ശ്രീ.എൽദോസ് പി. കുന്നപ്പിള്ളിൽ

,, വി.പി.സജീന്ദ്രൻ

,, ഐ.സി.ബാലകൃഷ്ണൻ

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കേരളം അഭിമുഖീകരിക്കുന്ന ഏറ്റവും ഗുരുതരമായ പ്രശ്നം മാലിന്യ സംസ്കരണമാണെന്നത് പരിശോധിച്ചിട്ടുണ്ടോ;
- (ബി) തൃശ്ശൂർ കാർഷിക സർവ്വകലാശാലയിലെ ഡോ.ഫ്രാൻസിസ് സേവ്യർ കണ്ടെത്തിയ ഇമ്പോർട്ട് ചെയ്ത മോഡൽ എയറോബിക് കമ്പോസിറ്റ് വിജയപ്രദമാണോ;
- (സി) മാലിന്യ സംസ്കരണത്തിന് ലോകമെമ്പാടുമുള്ള സാങ്കേതികസാധ്യതകൾ പഠിച്ച് 12 മികച്ച സാങ്കേതിക വിദ്യകളുടെ പട്ടിക കേരള ശുചിത്വ മിഷൻ തയ്യാറാക്കിയിട്ടുണ്ടോ;
- (ഡി) എങ്കിൽ അവയിൽ സംസ്ഥാനത്തിന് അനുയോജ്യമായ മികച്ച വിദ്യ നടപ്പിലാക്കി മാലിന്യ

പ്രശ്നങ്ങൾക്കും അതുമുഖമുണ്ടാകുന്ന സാംക്രമിക രോഗങ്ങളുടെ വ്യാപനം തടയുന്നതിനും നടപടി സ്വീകരിക്കുമോ?

അതിവേഗ യാത്രാ കപ്പൽ സർവീസ്

*282. ശ്രീ.ഹൈബി ഈഡൻ

,, പി.ടി. തോമസ്

,, വി.ഡി.സതീശൻ

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) കേരള തീരത്തെ തുറമുഖങ്ങളെ ബന്ധിപ്പിച്ച് അതിവേഗ യാത്രാകപ്പലുകൾ സർവീസ് ആരംഭിക്കുന്നുണ്ടോ; വിശദാംശങ്ങൾ നൽകുമോ;
- (ബി) സംസ്ഥാനത്ത് ഏതൊക്കെ തുറമുഖങ്ങളെയാണ് അതിനായി കണ്ടെത്തിയിട്ടുള്ളതെന്ന് വ്യക്തമാക്കുമോ;
- (സി) യാത്രാ കപ്പൽ സർവീസ് നടത്തുന്ന പ്രസ്തുത തുറമുഖങ്ങളിൽ എന്തെല്ലാം അടിസ്ഥാന സൗകര്യങ്ങൾ ഏർപ്പെടുത്തേണ്ടതുണ്ടെന്ന് വിശദീകരിക്കുമോ;
- (ഡി) അതിനായി എന്തൊക്കെ നടപടികൾ സ്വീകരിച്ചിട്ടുണ്ടെന്ന് വിശദീകരിക്കുമോ?

ഗ്രാമവികസന വകുപ്പു വഴി നടപ്പാക്കിയ പദ്ധതികൾ

*283. ശ്രീ.പി. ഉണ്ണി

,, റ്റി.വി.രാജേഷ്

,, ജോർജ് എം. തോമസ്

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയശേഷം ഗ്രാമവികസന വകുപ്പു വഴി നടപ്പാക്കിയ പദ്ധതികൾ ഏതെല്ലാമെന്ന് അറിയിക്കുമോ;
- (ബി) പ്രധാനമന്ത്രി ആവാസ് യോജന (പി.എം.എ.വൈ.) പ്രകാരം എത്ര ഗുണഭോക്താക്കൾക്കാണ് ഭവന നിർമ്മാണ ധനസഹായം അനുവദിച്ചതെന്നും കേന്ദ്ര സംസ്ഥാന സർക്കാരുകൾ എത്ര തുക വീതമാണ് നൽകുന്നതെന്നും വ്യക്തമാക്കുമോ;
- (സി) ഇന്ദിര ആവാസ് യോജന പ്രകാരം ഉണ്ടായിരുന്ന സ്പിൽ ഓവർ വീടുകൾ പൂർത്തീകരിക്കാൻ സ്വീകരിച്ച നടപടി അറിയിക്കുമോ?

സമഗ്ര ശുചിത്വ പദ്ധതി

*284. ശ്രീ.മുഹമ്മദ് മുഹസിൻ പി.

,, ചിറ്റയം ഗോപകുമാർ

ശ്രീമതി ഗീതാ ഗോപി

,, സി.കെ. ആശ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സമഗ്ര ശുചിത്വ പദ്ധതി എന്ന പേരിൽ പദ്ധതി നടപ്പാക്കുന്നുണ്ടോ; വിശദമാക്കുമോ;
- (ബി) പ്രസ്തുത പദ്ധതിയുടെ ഉദ്ദേശ്യ ലക്ഷ്യങ്ങൾ വിശദമാക്കുമോ;
- (സി) പ്രസ്തുത പദ്ധതി നടപ്പിലാക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

ക്ലീൻ കേരള കമ്പനി

*285. ശ്രീ.കെ. രാജൻ

,, സി. ദിവാകരൻ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ക്ലീൻ കേരള കമ്പനി എന്ന പേരിൽ ഒരു കമ്പനി രൂപീകരിച്ചിട്ടുണ്ടോ;
- (ബി) കമ്പനിയുടെ രൂപീകരണ ലക്ഷ്യങ്ങൾ വ്യക്തമാക്കുമോ;
- (സി) പ്രസ്തുത കമ്പനിയുടെ പ്രവർത്തനങ്ങൾ സമയബന്ധിതമായി നടക്കുന്നുണ്ടെന്ന് ഉറപ്പുവരുത്തുമോ?

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

*286. ശ്രീ.സി.കൃഷ്ണൻ

ശ്രീമതി.പി. അയിഷാ പോറ്റി

ശ്രീ.സി.കെ. ഹരീന്ദ്രൻ

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ നടത്തിയ പ്രവൃത്തികളുടെ ഫലപ്രാപ്തി വിലയിരുത്താൻ ഉദ്ദേശിച്ചുകൊണ്ടുള്ള Work-time-motion study നടത്തിയിരുന്നോ; പഠന റിപ്പോർട്ടിലെ പ്രധാന കണ്ടെത്തൽ എന്താണെന്നറിയിക്കുമോ;
- (ബി) ഈ പദ്ധതി കൂടുതൽ ഉല്പാദനപരമാക്കി മാറ്റുന്നതിനായി മൃഗപരിപാലനം, നെൽകൃഷി തുടങ്ങിയ മേഖലകളിലെ വിവിധ പണികളും കയർ, കൈത്തറി, ഖാദി തുടങ്ങിയ പരമ്പരാഗത മേഖലകളിലെ ജോലികളും തൊഴിലുറപ്പ് പദ്ധതിയിൽ ഉൾപ്പെടുത്താൻ കേന്ദ്രസർക്കാരിനോട് ആവശ്യപ്പെട്ടിട്ടുണ്ടോ; എങ്കിൽ ഏതൊക്കെ മേഖലകൾ ഉൾപ്പെടുത്താൻ അനുമതി ലഭിച്ചിട്ടുണ്ട്;
- (സി) താരതമ്യേന കുറഞ്ഞ കൂലിയും കൂലി നൽകുന്നതിലെ വലിയ കാലതാമസവും ഈ പദ്ധതിയുടെ ഉദ്ദേശ്യങ്ങളെ ദുർബലപ്പെടുത്തുന്നുവെന്നതിനാൽ അത് പരിഹരിക്കാൻ കേന്ദ്രസർക്കാരിനോട് ആവശ്യപ്പെടുമോ; രണ്ടാഴ്ചയ്ക്കകം വേതനം വിതരണം ചെയ്തില്ലെങ്കിൽ നഷ്ടപരിഹാരം നൽകണമെന്ന വ്യവസ്ഥ പാലിക്കുന്നുണ്ടോ; വിശദമാക്കുമോ?

ചക്കയുടെ ഔഷധഗുണങ്ങൾ

*287. പ്രൊഫ. ആബിദ് ഇസൈൻ തങ്ങൾ

ശ്രീ. എം. ഉമ്മർ

,, ടി. വി. ഇബ്രാഹിം

,, പി. കെ. അബ്ദു റബ്ബ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ചക്കയുടെ ഔഷധഗുണങ്ങളെപ്പറ്റി പഠനങ്ങളെന്തെങ്കിലും നടന്നിട്ടുണ്ടോ; എങ്കിൽ അത് സംബന്ധിച്ച വിശദവിവരം വെളിപ്പെടുത്തുമോ;
- (ബി) അയൽ സംസ്ഥാനങ്ങളിൽ തോട്ടവിള ഉല്പന്നമായ ചക്കയിൽ കീടനാശിനി പ്രയോഗം സർവ്വസാധാരണമാണെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (സി) സംസ്ഥാനത്തെ ചക്ക ഉല്പന്നങ്ങൾ വിഷരഹിതമായതിനാൽ വിഷമുക്ത ഭക്ഷ്യവിഭവമെന്ന നിലയിൽ ചക്കയ്ക്കും കുരുവിനും സർട്ടിഫിക്കേഷൻ നൽകാനും ചക്കശേഖരണം, പ്രോസസിംഗ്, വിപണനം എന്നിവയ്ക്കായുള്ള ചെറുകിട സംരംഭങ്ങൾക്ക് പ്രോത്സാഹനം നൽകാനും തയാറാവുമോ?

ലൈഫ് മിഷൻ പദ്ധതിക്കായി ഭൂമി

*288. ശ്രീ. കെ. എസ്. ശബരീനാഥൻ

,, റോജി എം. ജോൺ

,, തിരുവഞ്ചൂർ രാധാകൃഷ്ണൻ

,, അനിൽ അക്കര : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീ സംവിധാനങ്ങളിലൂടെ നടത്തിയ ലൈഫ് മിഷൻ സർവ്വെയിൽ എത്ര കുടുംബങ്ങൾക്കാണ് പാർപ്പിടം ഇല്ലാത്തതായി കണ്ടെത്തിയിട്ടുള്ളത്;
- (ബി) പദ്ധതിക്കായി ഇതിനകം എത്ര ഏക്കർ ഭൂമി കണ്ടെത്തി; പദ്ധതിക്കായി സൗജന്യമായി ഭൂമി ലഭ്യമാക്കുന്നതിന് പ്രത്യേക യജ്ഞം ആരംഭിക്കുവാൻ ഉദ്ദേശിക്കുന്നുണ്ടോ;
- (സി) ധനസമാഹരണത്തിനായി വ്യാപാരികളുടെയും വ്യവസായികളുടെയും സഹകരണം തേടിയിട്ടുണ്ടോ; അവരുടെ പ്രതികരണം എന്താണ് എന്ന് വെളിപ്പെടുത്തുമോ;
- (ഡി) എന്നത്തേക്ക് പദ്ധതിയുടെ പ്രാരംഭഘട്ടമെങ്കിലും പൂർത്തിയാക്കുവാൻ കഴിയുമെന്നാണ് കണക്കാക്കുന്നത്?

ജലഗതാഗത സൗകര്യങ്ങൾ വർദ്ധിപ്പിക്കുന്നതിനുള്ള നടപടികൾ

*289. ശ്രീ. ജോൺ ഫെർണാണ്ടസ്

,, കെ. കുഞ്ഞിരാമൻ

,, എ. എം. ആരിഫ്

ശ്രീമതി. വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി

നൽകുമോ:

- (എ) റോഡുകളിലെ അമിതമായ തിരക്കു കുറയ്ക്കു എന്ന ലക്ഷ്യം മുൻനിർത്തി ജലഗതാഗത സൗകര്യങ്ങൾ വർദ്ധിപ്പിക്കാൻ വേണ്ട പദ്ധതി ആവിഷ്കരിക്കാനുദ്ദേശിക്കുന്നുണ്ടോ;
- (ബി) നിലവിൽ ജലഗതാഗത വകുപ്പിന് എത്ര ബോട്ടുകൾ ഉണ്ടെന്നും അവയുടെ കാലപ്പഴക്കമെത്രയെന്നും അറിയിക്കാമോ; യാത്രക്കാരുടെ സുരക്ഷ ഉറപ്പാക്കാൻ ഏർപ്പെടുത്തിയിട്ടുള്ള സജ്ജീകരണങ്ങൾ എന്തെല്ലാമാണ്;
- (സി) വേഗതക്കുറവു കാരണം, മറ്റു ഗതാഗത സൗകര്യങ്ങൾ അസാധ്യമായ സ്ഥലങ്ങളിലേക്ക് മാത്രമായി ബോട്ട് സർവ്വീസുകൾ പരിമിതപ്പെടുമ്പോൾ പരിഹരിക്കാൻ വേഗതയേറിയ ബോട്ടുകൾ വാങ്ങുന്ന കാര്യം പരിഗണിക്കുമോ?

റോഡ് സുരക്ഷാ അതോറിറ്റിയുടെ ചുമതലകൾ

*290. ശ്രീ.പുരുഷൻ കടലുണ്ടി

,, കെ.വി.അബ്ദുൾ ഖാദർ

,, കെ. ആൻസലൻ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) റോഡ് സുരക്ഷാ അതോറിറ്റിയുടെ ചുമതലകൾ എന്തെല്ലാം എന്നും ഈ ചുമതലകൾ ഫലപ്രദമായി വിനിയോഗിക്കുന്നതിൽ അതോറിറ്റി വിജയിച്ചിട്ടുണ്ടോ എന്നും വ്യക്തമാക്കാമോ;
- (ബി) റോഡപകടങ്ങളും അതുവഴിയുള്ള മരണങ്ങളും അനന്ദിനം വർദ്ധിച്ചു വരുന്ന സാഹചര്യത്തിൽ റോഡ് സുരക്ഷാ അതോറിറ്റിയുടെ ഇടപെടൽ കൂടുതൽ കാര്യക്ഷമമാക്കുന്നതിനായി നടപടി സ്വീകരിക്കുമോ;
- (സി) അതോറിറ്റിയുടെ ഫണ്ടിന്റെ സ്രോതസ്സും അതു കൃത്യമായി ലഭിക്കുന്നുണ്ടോയെന്നും ഫണ്ട് നിർദ്ദിഷ്ട ആവശ്യത്തിന് തന്നെ നിശ്ചിത സമയത്തിനുള്ളിൽ വിനിയോഗിക്കുന്നുണ്ടോ എന്നും അറിയിക്കാമോ?

സമ്പൂർണ്ണ അഗതി രഹിത സംസ്ഥാനം

*291. ശ്രീമതി.പി. അയിഷാ പോറ്റി

ശ്രീ.വി. കെ. സി. മമ്മത് കോയ

,, കെ. കെ. രാമചന്ദ്രൻ നായർ

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തെ സമ്പൂർണ്ണ അഗതി രഹിത സംസ്ഥാനമായി പ്രഖ്യാപിക്കുന്നതിന് എന്തെല്ലാം പദ്ധതികളാണ് ആവിഷ്കരിച്ചിട്ടുള്ളത്;
- (ബി) സംസ്ഥാനത്ത് അഗതികളുടെ സർവ്വെ ആരംഭിച്ചിട്ടുണ്ടോ; ഇല്ലെങ്കിൽ എന്ന് ആരംഭിക്കാനാണുദ്ദേശിക്കുന്നതെന്ന് വ്യക്തമാക്കുമോ;
- (സി) നിലവിൽ ഏതെല്ലാം തദ്ദേശസ്വയംഭരണ പ്രദേശങ്ങളിൽ അഗതി രഹിത പദ്ധതി

നടപ്പിലായിട്ടുണ്ടെന്ന് വ്യക്തമാക്കുമോ; പ്രസ്തുത പദ്ധതിയുടെ നിർവ്വഹണ ഏജൻസി ഏതാണെന്ന് അറിയിക്കുമോ;

(ഡി) ഈ പദ്ധതി പ്രകാരം സംസ്ഥാനത്ത് എത്ര കുടുംബങ്ങൾക്ക് സംരക്ഷണം ലഭിക്കുമെന്നാണ് കണക്കാക്കുന്നതെന്ന് വ്യക്തമാക്കാമോ?

കർഷകർക്ക് മിനിമം വരുമാനം ഉറപ്പു വരുത്തുന്നതിന് പദ്ധതികൾ

*292. ശ്രീ.പി.കെ. ശശി

„ ജെയിംസ് മാത്യു

„ എസ്.രാജേന്ദ്രൻ

„ ആന്റണി ജോൺ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കാലാവസ്ഥാശ്രിത കൃഷിയാണ് മുഖ്യമെന്നതിനാൽ കാലാവസ്ഥയിലെയും വിലയിലെയും അനിശ്ചിതാവസ്ഥ പുതുതലമുറയെ കൃഷിയിൽ നിന്ന് അകറ്റുന്നത് പരിഹരിക്കാനായി കർഷകർക്ക് മിനിമം വരുമാനം ഉറപ്പു വരുത്തുന്നതിന് പദ്ധതികൾ ആവിഷ്കരിച്ചു നടപ്പിലാക്കുമോ;

(ബി) മുൻ ബജറ്റിൽ പ്രഖ്യാപിച്ചതിന്റെയടിസ്ഥാനത്തിൽ കാർഷിക മൂല്യവർദ്ധിതവ്യവസായങ്ങൾ ആരംഭിക്കാൻ സ്വീകരിച്ചിട്ടുള്ള നടപടികൾ അറിയിക്കാമോ;

(സി) കാർഷിക വികസനം ലക്ഷ്യമാക്കി പ്രഖ്യാപിച്ച കാസർഗോഡ്, വയനാട് പാക്കേജുകളുടെ പുരോഗതി അറിയിക്കാമോ?

കെ.എസ്.ആർ.ടി.സി. സമഗ്രരക്ഷാ പാക്കേജ്

*293. ശ്രീ.പി.ടി. തോമസ്

„ കെ.എസ്.ശബരീനാഥൻ

„ എൽദോസ് പി. കുനപ്പിള്ളിൽ

„ അടൂർ പ്രകാശ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി.യെ കടക്കെണിയിൽ നിന്നും ലാഭത്തിലെത്തിക്കുവാൻ സമഗ്രരക്ഷാ പാക്കേജ് തയ്യാറാക്കിയിട്ടുണ്ടോ; വിശദമാക്കുമോ;

(ബി) കടബാധ്യത കുറയ്ക്കുന്നതിനും ധനകാര്യ പുന:സംഘടന ഉറപ്പാക്കുന്നതിനും എന്തെല്ലാം കാര്യങ്ങളാണ് പാക്കേജിൽ ഉൾപ്പെടുത്തിയിട്ടുള്ളത്; വിവരിക്കുമോ;

(സി) ബസ്സുകളിൽ പ്രകൃതി സൗഹൃദ വാതകം ഇന്ധനമായി ഉപയോഗിക്കുന്നതിനും കോർപ്പറേഷന്റെ ശാക്തീകരണത്തിനുമുള്ള പരിഷ്കാരങ്ങൾ പാക്കേജിൽ ഉൾപ്പെടുത്തിയിട്ടുണ്ടോ; വിശദമാക്കുമോ?

നാളികേരത്തിന്റെ ഉല്പാദനം

*294. ശ്രീ.കെ. ദാസൻ

„ എ.എം. ആരിഫ്

„ വി. ജോയി

„ എം. മുക്തേഷ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നാളികേരത്തിന്റെ ഉല്പാദനം വർദ്ധിപ്പിക്കുന്നതിനായി ഈ സർക്കാർ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ബി) കേരളകൃഷിയുടെയും വ്യവസായത്തിന്റെയും സർവ്വതോന്മുഖമായ വികസനത്തിനായി നാളികേര വികസന ബോർഡ് എന്തെല്ലാം പദ്ധതികളാണ് ആവിഷ്കരിച്ചിരിക്കുന്നത്;
- (സി) പ്രകൃതിക്ഷോഭങ്ങളും വിവിധ കീടബാധയും നിമിത്തം കേരകർഷകർക്കുണ്ടാകുന്ന നാശനഷ്ടങ്ങളിൽ നിന്നും അവരെ രക്ഷിക്കുന്നതിന് കേര വൃക്ഷ ഇൻഷുറൻസ് പദ്ധതി നടപ്പാക്കിയിട്ടുണ്ടോ; വിശദാംശം നൽകുമോ?

കെ.എസ്.ആർ.ടി.സി. പ്രതിസന്ധി പരിഹരിക്കുവാൻ ദീർഘകാല വായ്പ

*295. ശ്രീ.അനൂപ് ജേക്കബ്

„ സണ്ണി ജോസഫ്

„ വി.ടി.ബൽറാം

„ അടൂർ പ്രകാശ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി നേരിടുന്ന രൂക്ഷമായ പ്രതിസന്ധി പരിഹരിക്കുന്നതിന് ഇതിനകം സ്വീകരിച്ച നടപടികൾ എന്തെല്ലാമെന്ന് വ്യക്തമാക്കുമോ;
- (ബി) പ്രതിസന്ധി പരിഹരിക്കുന്നതിനായി ബാങ്കുകളുടെ കൺസോർഷ്യത്തിൽ നിന്നും ദീർഘകാല വായ്പ എടുക്കുവാൻ തീരുമാനിച്ചിട്ടുണ്ടോ; എങ്കിൽ നിലവിൽ പ്രസ്തുത കൺസോർഷ്യത്തിൽ നിന്നും കെ.എസ്.ആർ.ടി.സി വായ്പ എടുത്തിട്ടുണ്ടോ;
- (സി) ഉണ്ടെങ്കിൽ അതിന്റെ പ്രതിമാസ തിരിച്ചടവ് പലിശയുൾപ്പെടെ എത്ര കോടി രൂപ വരുമെന്ന് അറിയിക്കുമോ?

കെ.എസ്.ആർ.ടി.സി.യിൽ കമ്പ്യൂട്ടർവൽക്കരണം

*296. ശ്രീ.വി.കെ.ഇബ്രാഹിം കുഞ്ഞ്

„ മഞ്ഞളാംകുഴി അലി

„ ടി.എ.അഹമ്മദ് കബീർ

„ പി.ഉബൈദുള്ള : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി.യിൽ കമ്പ്യൂട്ടർവൽക്കരണത്തിനായി നാളിതുവരെ എത്ര തുക ചെലവഴിച്ചിട്ടുണ്ട്;
- (ബി) ഡിപ്പോകളിൽ നിന്നുള്ള പ്രതിദിന കളക്ഷൻ വിവരം ശേഖരിക്കുന്നതിന് കമ്പ്യൂട്ടർവൽക്കരണത്തിലൂടെ കഴിഞ്ഞിട്ടുണ്ടോ; ഇല്ലെങ്കിൽ എന്തുകൊണ്ടാണ് നാളിതുവരെയായിട്ടും ഇത്തരമൊരു സംവിധാനം ഒരുക്കാൻ കഴിയാത്തത്; വ്യക്തമാക്കുമോ;
- (സി) കമ്പ്യൂട്ടർവൽക്കരണത്തിനായി കെ.എസ്.ആർ.ടി.സി. ശേഖരിച്ച സൂക്ഷിക്കുന്ന ഡാറ്റാ കുറ്റമറ്റതാണെന്ന് കരുതുന്നുണ്ടോ; യഥാസമയം വിവരശേഖരണം അപ്ഡേറ്റ്

ചെയ്യാത്തതുകൊണ്ടാണ് ഈ സംവിധാനം ഫലപ്രദമാകാത്തതെന്ന് കരുതുന്നുണ്ടോ; എങ്കിൽ ഇത് പരിഹരിക്കുന്നതിന് നടപടി സ്വീകരിക്കുമോ?

ബഡ്ജറ്റ് സ്റ്റാഫ്

*297. ശ്രീ.കെ.സി.ജോസഫ്

,, സണ്ണി ജോസഫ്

,, റോജി എം. ജോൺ

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മാനസിക വെല്ലുവിളി നേരിടുന്ന കുട്ടികളുടെ വിദ്യാഭ്യാസത്തിനായി ഈ വർഷം പുതുതായി ബഡ്ജറ്റ് സ്റ്റാഫ് ആരംഭിക്കുവാൻ പദ്ധതി ഉണ്ടോ; വിശദാംശം നൽകുമോ;
- (ബി) പഞ്ചായത്തുകൾക്ക് ബഡ്ജറ്റ് സ്റ്റാഫ് അനുവദിക്കുന്നതിന്റെ മാനദണ്ഡം എന്താണ്; ഏതെങ്കിലും സർവ്വെയുടെ അടിസ്ഥാനത്തിലാണോ സ്റ്റാഫ് അനുവദിക്കുന്നത്; വ്യക്തമാക്കാമോ;
- (സി) ബഡ്ജറ്റ് സ്റ്റാഫ് ആരംഭിക്കുന്നതിന് പഞ്ചായത്തുകൾക്ക് എന്ത് തുക വീതമാണ് അനുവദിക്കുന്നത്;
- (ഡി) ബഡ്ജറ്റ് സ്റ്റാഫ് സ്റ്റാഫുകളിൽ പഠിക്കുന്ന കുട്ടികളുടെ അമ്മമാർക്ക് ഉപജീവനമാർഗ്ഗം ഒരുക്കുന്നതിനുള്ള പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ?

ന്യൂനപക്ഷ വിഭാഗക്കാരുടെ ക്ഷേമത്തിനായി ആവിഷ്കരിച്ച പുതിയ പദ്ധതികൾ

*298. ശ്രീ.ജെയിംസ് മാത്യു

,, എ. എൻ. ഷംസീർ

ശ്രീമതി.വീണാ ജോർജ്ജ്

ശ്രീ.വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം ന്യൂനപക്ഷ വിഭാഗക്കാരുടെ ക്ഷേമത്തിനായി ആവിഷ്കരിച്ച പുതിയ പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) സംസ്ഥാനത്ത് ന്യൂനപക്ഷ പരിശീലന കേന്ദ്രങ്ങൾ പ്രവർത്തിക്കുന്നുണ്ടോ; എങ്കിൽ ഇവയുടെ പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;
- (സി) ന്യൂനപക്ഷ വിഭാഗത്തിൽപ്പെട്ട ഭവനരഹിതർക്ക് വീട് നൽകുന്നതിന് എന്തെല്ലാം പദ്ധതികളാണ് നടപ്പാക്കിയിട്ടുള്ളതെന്ന് വ്യക്തമാക്കാമോ;
- (ഡി) പ്രസ്തുത വിഭാഗത്തിൽപ്പെട്ട വിദ്യാർത്ഥികളുടെ ഉന്നമനത്തിനായി എന്തെല്ലാം പദ്ധതികൾ ആവിഷ്കരിച്ചിട്ടുണ്ടെന്ന് വ്യക്തമാക്കാമോ?

നെൽകൃഷി വികസനവും കർഷകർക്കുള്ള സാമ്പത്തിക സഹായവും

*299. ശ്രീ.റോഷി അഗസ്റ്റിൻ

,, പി.ജെ.ജോസഫ്

,, മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നെൽകൃഷിയുടെ വിസ്തൃതി വർദ്ധിപ്പിക്കുന്നതിനും നെല്ലിന് ലാഭകരമായ വില ലഭിക്കുന്നതിനും ഉതകുന്നവിധത്തിൽ കർഷകർക്ക് സാമ്പത്തികസഹായം നൽകാൻ ഉദ്ദേശിക്കുന്നുണ്ടോ; വ്യക്തമാക്കുമോ;
- (ബി) നെൽകൃഷി വികസനപരിപാടി മുൻനിർത്തി പാടശേഖര സമിതികളുടെ ഗ്രൂപ്പ് ഫാമിംഗ് പ്രോത്സാഹിപ്പിക്കുന്നതിന് എന്തെല്ലാം ക്രമീകരണങ്ങളാണ് ഏർപ്പെടുത്തിയിട്ടുള്ളതെന്ന് വ്യക്തമാക്കാമോ;
- (സി) നെൽകൃഷി ചെയ്യുന്ന പ്രദേശങ്ങളെ പ്രത്യേക കാർഷിക മേഖലയാക്കി തരംതിരിച്ച് കൂടുതൽ ശ്രദ്ധകൊടുക്കുന്നതിന് നടപടി കൈക്കൊള്ളുമോ?

കേരഗ്രാമം പദ്ധതിയുടെ പുരോഗതി

*300. ശ്രീ.എം. മുകേഷ്

,, ആർ. രാജേഷ്

,, രാജു എബ്രഹാം

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) തെങ്ങുകൃഷി വികസനത്തിനായി പ്രഖ്യാപിച്ച കേരഗ്രാമം പദ്ധതിയുടെ വിശദാംശവും പുരോഗതിയും അറിയിക്കാമോ;
- (ബി) സംസ്ഥാനത്ത് തെങ്ങുകൃഷിയിൽ ഉല്പാദനക്ഷമത കുറഞ്ഞുവരുന്നതായുള്ള റിപ്പോർട്ടുകളുടെ നിജസ്ഥിതി പരിശോധിച്ചിട്ടുണ്ടോ; ഇതിന് കാരണമെന്തെന്നും അത് പരിഹരിക്കാനായി സ്വീകരിക്കാനുദ്ദേശിക്കുന്ന നടപടികളും അറിയിക്കാമോ;
- (സി) കേര വൃക്ഷ ഇൻഷുറൻസ് പദ്ധതി കാര്യക്ഷമമായി നടക്കുന്നുണ്ടോ എന്ന് അവലോകനം ചെയ്തിട്ടുണ്ടോ;
- (ഡി) കേര കർഷകരുടെ പ്രതീക്ഷയായിരുന്ന നീര വ്യവസായം പ്രതിസന്ധിയിലേക്ക് നീങ്ങുന്നത് പരിഹരിക്കാനായി, ഉപഭോക്താക്കൾക്ക് ആകർഷകമായ രീതിയിൽ വില നിയന്ത്രിക്കുന്നതിനും ആരോഗ്യപാനീയമെന്ന നിലയിൽ പ്രചാരം നൽകി വിപണിയിൽ ചുവടുറപ്പിക്കുന്നതിനും സഹായം നൽകുമോയെന്ന് വെളിപ്പെടുത്താമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
12-08-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].